

# روشنی کا انتشار

باب  
9

## (Dispersion of Light)

### Students' Learning Outcomes

### تدریسی مقاصد

- ◀ اس باب کو مکمل کر لینے کے بعد طلبہ اس قابل ہو جائیں گے کہ:
- ◀ روشنی کی رفریکشن اور اس کی وجوہات کی وضاحت کر سکیں۔
- ◀ مثالوں کے ساتھ رفریکشن کے اثرات پر بات چیت کر سکیں۔
- ◀ پرزم کے استعمال سے روشنی کے رنگوں کی فہرست بنا سکیں۔
- ◀ مختلف رنگوں کی روشنی کے گھر، سکول اور ملک میں مختلف استعمالات کی شناخت کر سکیں اور رنگوں کے انتخاب اور ان کے استعمال کے مقاصد کی وضاحت کر سکیں۔
- ◀ روشنی کے پیکلٹرم کی تعریف کر سکیں۔
- ◀ بنیادی رنگوں کی شناخت کر سکیں اور دکھائیں کہ وہ کس طرح باہم مل کر ثانوی رنگ بناتے ہیں۔
- ◀ اپنے ارد گرد ایک ایسے ڈیوائس کی شناخت کر سکیں جو روشنی کے رنگوں کے مختلف امتزاج استعمال کرتا ہے۔
- ◀ مظاہرہ کر سکیں کہ کس طرح ایک قوس قزح ڈسک (Rainbow Disc) گھومنے سے سفید ڈسک نظر آتی ہے۔
- ◀ وضاحت کر سکیں کہ کس طرح ایک غیر متوجہ جسم مخصوص رنگ کا نظر آتا ہے۔



پرزم (Prism) میں سے گزرنے والی روشنی دکھائی دے گی۔

ہم جماعت ششم میں روشنی کی چند خصوصیات کے متعلق سیکھ چکے ہیں۔ اس باب میں ہم روشنی کی کچھ مزید خصوصیات کے بارے میں بحث کریں گے۔




- آپ اپنے ارد گرد درج ذیل میں سے کچھ مناظر دیکھ چکے ہوں گے۔
  - پانی کے ٹب کی گہرائی کا کم ظاہر ہونا جبکہ وہ حقیقی طور پر زیادہ گہرا ہوتا ہے۔
  - سخت، گرم دن میں سڑک پر پانی کے چھوٹے سے جوہڑ کا ظاہر ہونا۔
  - بارش کے بعد آسمان پر خوب صورت قوس قزح کا بننا۔
  - پانی کی سطح پر روغنی تہہ (Oily Film) میں مختلف رنگوں کا ظاہر ہونا۔
- یہ تمام مظاہر روشنی کی ایک خصوصیت کا نتیجہ ہیں جسے رفریکشن (Refraction) کہتے ہیں۔

## 9.1: رفریکشن (Refraction)

شکل 9.1: پانی کے گلاس میں پانی کی سطح پر پنسل ٹوٹی ہوئی دکھائی دیتی ہے۔ ایسا روشنی کی رفریکشن کی وجہ سے ہے۔

ہم جانتے ہیں کہ روشنی کو سفر کے لیے کسی مادی واسطے (Material Medium) کی ضرورت نہیں ہوتی۔ روشنی مختلف واسطوں میں مختلف رفتار سے سفر کرتی ہے۔ روشنی خلا

میں انتہائی تیز رفتاری سے سفر کرتی ہے۔ روشنی جب ایک شفاف میڈیم سے دوسرے میڈیم میں داخل ہوتی ہے تو وہ اپنی رفتار اور سمت بدل لیتی یا مڑ جاتی ہے۔ روشنی کا اس طرح مڑنا رفریکشن (Refraction) کہلاتا ہے۔ لیکن جب روشنی کسی میڈیم میں عموداً داخل ہوتی ہے تو وہ اپنی سمت تبدیل نہیں کرتی۔



شکل 9.2: روشنی کی ایک شعاع جب ہوا سے شیشے میں داخل ہوتی ہے اور ایسے ہی شیشے سے ہوا میں جاتے ہوئے مڑتی ہے۔

### اہم اصطلاحات (Important Terms)

رفریکشن کو سمجھنے کے لیے مندرجہ ذیل اس اصطلاحات کا جاننا ضروری ہے۔

انسڈنٹ رے (Incident Ray): روشنی کی وہ شعاع (Ray) جو دوسرے میڈیم کی سطح سے ٹکراتی ہے۔

رفریکٹڈ رے (Refracted Ray): روشنی کی وہ شعاع جو دوسرے میڈیم میں اپنا راستہ تبدیل کر لیتی ہے۔

عمود (Normal): ایک فرضی خط جو میڈیم کی سطح کے اس نقطہ پر عموداً کھینچا جاتا ہے جہاں انسڈنٹ رے ٹکراتی ہے (پوائنٹ آف انسڈنٹس)۔

اینگل آف انسڈنٹس (Angle of Incidence): عمود اور انسڈنٹ رے کے درمیان زاویہ ہے جسے 'i' سے ظاہر کیا جاتا ہے۔

اینگل آف رفریکشن (Angle of Refraction): رفریکٹڈ رے اور عمود کے درمیان زاویہ ہے جسے 'r' سے ظاہر کیا جاتا ہے۔


آپ کو ضرورت ہوگی: • ایک پلیٹ • پانی • ایک سکہ

طریقہ کار

- 1- ایک چھوٹی نیم شفاف پلیٹ لیں اور اس کے پینڈے میں ایک سکہ رکھیں۔
- 2- اپنے آپ کو اس پوزیشن میں لائیں کہ سکہ پلیٹ کے کنارے کے پیچھے چھپ جائے اور آپ کو نظر نہ آئے۔
- 3- اپنے ساتھی سے کہیں کہ پلیٹ میں تھوڑا تھوڑا کر کے پانی اٹدیلنا جائے حتیٰ کہ سکہ آپ کو نظر آنے لگے۔

وضاحت

جب سکہ آپ کو نظر نہیں آتا تو سکہ سے آنے والی روشنی کی شعاعیں آپ کی آنکھوں میں داخل نہیں ہو پاتیں۔ پلیٹ کا کنارہ ان شعاعوں کو روکتا ہے۔ جو نہی پلیٹ میں پانی اٹدیلنا جاتا ہے تو میڈیم تبدیل ہونے سے روشنی کو پانی سے ہوا میں سفر کرنا پڑتا ہے اور روشنی رفریکشن کی وجہ سے مڑ کر آپ کی آنکھوں میں داخل ہو جاتی ہے۔ اس طرح سکہ رفریکشن کی وجہ سے آپ کو دکھائی دینے لگتا ہے۔



بغیر پانی کے

پانی کے ساتھ

## 9.2: مختلف میڈیمز میں رفریکشن (Refraction in Different Mediums)

جب روشنی ہوا سے پانی یا شیشے میں داخل ہو تو عمود کی طرف مڑتی ہے۔ اس صورت میں اینگل آف انسیڈنس، اینگل آف رفریکشن


سے بڑا ہوتا ہے (شکل 9.3 الف)۔

$$\angle i > \angle r$$

جب روشنی پانی یا شیشے سے ہوا میں داخل ہو تو عمود سے پرے مڑتی ہے۔ اس صورت میں اینگل آف رفریکشن، اینگل آف انسیڈنس


سے بڑا ہوتا ہے۔ (شکل 9.3 ب)

$$\angle r > \angle i$$



(ب)  
ہوا

پانی



(الف)

ہوا

پانی

شکل 9.3 الف): جب روشنی ہوا سے پانی یا شیشے میں داخل ہو تو عمود کی طرف مڑتی ہے۔

(ب): جب روشنی پانی یا شیشے سے ہوا میں داخل ہو تو عمود سے پرے مڑتی ہے۔

مزید سوچیے!

روشنی کی شعاع ہوا سے شیشے میں سفر کرتے ہوئے زیادہ مڑتی ہے بہ نسبت اس کے کہ جب وہ ہوا سے پانی میں سفر کرتی ہے۔ روشنی کی رفتار پانی میں زیادہ ہوتی ہے یا شیشے میں؟

## 9.3: رفریکشن کے قوانین (Laws of Refraction)

رفریکشن کے دو قوانین ہیں۔

- 1- انسڈنٹ رے، رفریکٹڈ رے اور پوائنٹ آف انسڈنٹس پر عمود، سب ایک ہی مستوی (Plane) پر واقع ہوتے ہیں۔
- 2- خلا میں روشنی کی رفتار اور کسی دوسرے میڈیم میں اس کی رفتار کی نسبت ہمیشہ ایک مستقل ہوتی ہے۔



### سرگرمی 9.2

آپ کو ضرورت ہوگی

- شیشے کی ایک سلیب • ایک ڈرائنگ بورڈ • ڈرائنگ پتلیں • سفید کاغذ کی شیٹ • کامن پتلیں • جیومیٹری کبس

#### طریقہ کار

- 1- ڈرائنگ بورڈ پر سفید کاغذ کی شیٹ لگائیں۔
  - 2- کاغذ کے درمیان میں شیشے کی سلیب رکھیں۔ سلیب کے گرد ABCD حاشیہ لگائیں۔
  - 3- کاغذ پر دو پتلیں P اور Q اس طرح لگائیں کہ وہ سلیب کے ساتھ کوئی اینگل بنائیں۔
  - 4- سلیب میں دوسری طرف سے پتوں کا امیج دیکھیں اور P، Q، امیج کی سیدھ میں دو مزید پتلیں R اور S لگائیں۔
  - 5- سلیب اور پتوں کو ہٹا کر پتوں کے مقامات پر نشان لگائیں۔
  - 6- P اور Q کو بطور انسڈنٹ رے نقطہ O پر AB سے ملائیں۔
  - 7- R اور S کو بطور رفریکٹڈ رے نقطہ L پر CD سے ملائیں۔
  - 8- O کو L سے ملائیں۔
  - 9- نقطہ O پر عمود NOM کھینچیں۔
  - 10- دوبارہ P اور Q پتلیں مختلف پوزیشنوں پر لگائیں اور ان کے مطابق R اور S پتلیں سلیب کی دوسری طرف لگائیں۔
- آپ دیکھ سکتے ہیں کہ انسڈنٹ رے، رفریکٹڈ رے اور پوائنٹ آف انسڈنٹس پر عمود، سب ایک ہی مستوی پر واقع ہیں۔



مندرجہ بالا سرگرمی سے حاصل شدہ علم استعمال کرتے ہوئے ایک پرمز (Prism) میں روشنی کی رفریکشن کی وضاحت کریں۔





### 9.3.1: رفریکٹو انڈیکس (Refractive Index)


مختلف میڈیمز میں روشنی کی رفتار مختلف ہوتی ہے۔ بعض میڈیمز دوسرے میڈیمز کی نسبت روشنی کو زیادہ موڑتے ہیں۔ کوئی میڈیم روشنی کو جس درجہ (Degree) پر موڑ سکتا ہے، اس کا رفریکٹو انڈیکس (Refractive Index) کہلاتا ہے۔  
روشنی کی رفتار کے لحاظ سے ہم رفریکٹو انڈیکس کو یوں بھی بیان کر سکتے ہیں ”روشنی کی خلا میں رفتار اور میڈیم میں اس کی رفتار کی نسبت، رفریکٹو انڈیکس ہوتی ہے۔“

شکل 9.4: ولی بروڈ سنیل (Willebrord Snell)  
بالیڈ کا ماہر فلکیات اور ریاضی دان (1580-1626)  
تھا۔ 1621ء میں اس نے رفریکشن کے قوانین پیش کیے۔

$$\text{میڈیم کا رفریکٹو انڈیکس} = \frac{\text{خلا میں روشنی کی رفتار}}{\text{میڈیم میں روشنی کی رفتار}}$$

### 9.4: حقیقی اور ظاہری گہرائی (Real and Apparent Depth)

بعض اوقات روشنی کی رفریکشن کی وجہ سے ہمارا گہرائی اور شیشے یا پانی میں موجود اجسام کی پوزیشن کے متعلق اندازہ غلط ہو جاتا ہے۔ مثال کے طور پر تیراکی کے شفاف پانی کے تالاب (Swimming Pools) ہمیں اپنی اصل گہرائی سے کم گہرے دکھائی دیتے ہیں۔ ایسا روشنی کی رفریکشن کی وجہ سے ہوتا ہے۔




شکل 9.5: روشنی کی رفریکشن کی وجہ سے صندوق اپنی اصل جگہ کی نسبت پانی میں ذرا بلند دکھائی دیتا ہے۔

روشنی پانی کی نسبت ہوا میں زیادہ تیز رفتاری سے سفر کرتی ہے۔ جب روشنی کسی کثیف میڈیم (پانی) سے لطیف میڈیم (ہوا) میں داخل ہو تو یہ عمود سے پرے مڑتی ہے۔ جب یہ رفریکٹڈ روشنی ہماری آنکھوں میں داخل ہوتی ہے تو تالاب کی تہہ اور تہہ میں پڑے اجسام ہمیں اپنی اصل جگہ کی نسبت اپنے زیادہ قریب پڑے نظر آتے ہیں۔

### 9.5: کریٹیکل اینگل (Critical Angle)


جب روشنی کی شعاعیں ایک کثیف میڈیم (پانی یا شیشہ) سے کسی لطیف میڈیم (ہوا) میں داخل ہوں تو وہ عمود سے پرے مڑتی ہیں۔ اینگل آف رفریکشن، اینگل آف انسیڈنس سے بڑا ہوتا ہے۔ اگر اینگل آف انسیڈنس کو آہستہ آہستہ بڑھایا جائے تو ایک مرحلہ پر رفریکشن زیادہ سے زیادہ ہونے سے اینگل آف رفریکشن  $90^\circ$  کا ہو جاتا ہے (شکل 9.6)۔ اس وقت رفریکٹڈ رے رفریکٹنگ میڈیم کی سطح کے متوازی ہو جاتی ہے۔ وہ اینگل آف انسیڈنس جس کے لیے اینگل آف رفریکشن  $90^\circ$  کا ہو، کریٹیکل اینگل (Critical Angle) کہلاتا ہے۔ اسے 'C' سے ظاہر کرتے ہیں۔ پانی کا کریٹیکل اینگل  $49^\circ$  جبکہ شیشے کا  $42^\circ$  ہوتا ہے۔



شکل 9.6: 'C' شیشے کا کریٹیکل اینگل ہے۔

## 9.6: ٹوٹل انٹرنل رفلیکشن (Total Internal Reflection)


جب روشنی شیشے یا پانی (کثیف سے لطیف میڈیم) سے گزر کر ہوا میں داخل ہو تو یہ عمود سے پرے مڑتی ہے۔ لیکن جب اینگل آف انسیڈنس  $i$ ، کریٹیکل اینگل (C) سے بڑا ہو جائے تو روشنی کی شعاعیں اسی کثیف میڈیم میں واپس رفلیکٹ ہو جاتی ہیں۔ اس مظہر کو ٹوٹل انٹرنل رفلیکشن (Total Internal Reflection) کہتے ہیں۔



شکل 9.7: ٹوٹل انٹرنل رفلیکشن

ٹوٹل انٹرنل رفلیکشن صرف اس وقت ہوتی ہے جب:

- 1- روشنی کثیف میڈیم (پانی یا شیشے) سے لطیف میڈیم (ہوا) میں داخل ہو رہی ہو۔
- 2- تمام شعاعوں (Rays) کا اینگل آف انسیڈنس اس کثیف میڈیم کے کریٹیکل اینگل سے بڑا ہو۔  
یعنی  $\angle i < \angle C$



شکل 9.9: جب روشنی کی شعاع کا اینگل، کریٹیکل اینگل سے بڑھ جائے تو یہ پانی کی سطح سے مکمل طور پر رفلیکٹ (متعکس) ہو جاتی ہے۔

شکل 9.8: ٹوٹل انٹرنل رفلیکشن کا نتیجہ ہے۔


## 9.7 ٹوٹل انٹرنل رفلیکشن کے اطلاقی (Applications of Total Internal Reflection)

بہت سے آپٹیکل آلات اپنے افعال کی انجام دہی کے لیے ٹوٹل انٹرنل رفلیکشن کا اصول استعمال کرتے ہیں۔

## پرزم (Prism)

پرزم شیشے کا ایک ایسا ٹکڑا ہوتا ہے جس کی تین سطحیں مستطیل نما (Rectangular) اور دو مثلث نما (Triangular) ہوتی ہیں۔

قائمہ الزاویہ پرزم (Right Angled Prism) میں ایک زاویہ  $90^\circ$  اور دو  $45^\circ$  کے ہوتے ہیں۔ شیشے کا کریٹیکل اینگل  $42^\circ$  ہے۔ روشنی اس پرزم میں داخل ہو کر اندرونی طور پر فلیکٹ ہو جاتی ہے۔



قائمہ الزاویہ پرزم میں روشنی کی ٹوٹل انٹرنل رفلیکشن


## دُور بین (Binocular)

شیشے کا کریٹیکل اینگل تقریباً  $42^\circ$  ہوتا ہے۔ جب روشنی ایک قائمہ الزاویہ پرزم میں داخل ہوتی ہے تو یہ کریٹیکل اینگل سے بڑا اینگل بناتی ہے۔ یوں یہ ٹوٹل انٹرنل رفلیکشن کے وقوع پذیر ہونے کا باعث بنتی ہے۔ دُور بین میں دُور دراز کے اجسام کو دیکھنے کے لیے رفلیکٹنگ پرزمز (Reflecting Prisms) استعمال ہوتی ہیں (شکل 9.10)۔

## پیری سکوپ (Periscope)

ہم پیری سکوپ کی مدد سے آنکھوں سے نسبتاً بلندی پر پڑے اجسام کو دیکھ سکتے ہیں۔ سادہ پیری سکوپ ایک ایسی ٹیوب پر مشتمل ہوتی ہے جس کے سروں پر دو قائمہ الزاویہ پرزمز لگی ہوتی ہیں۔ پہلی پرزم جسم سے آنے والی روشنی کو دوسری پرزم کی طرف موڑتی ہے۔ دوسری پرزم اسے ہماری آنکھوں کی طرف موڑتی ہے۔ قائمہ الزاویہ پرزم ٹوٹل انٹرنل رفلیکشن کا اصول استعمال کرتی ہیں (شکل 9.11)۔

آبدوزوں (Submarines) اور ٹینکوں (Tanks) وغیرہ میں پیری سکوپس استعمال کی جاتی ہیں۔



شکل 9.11: پیری سکوپ میں پرزمز آنکھ سے بلند چیزوں کو دیکھنے میں ہماری مدد کرتی ہیں۔



شکل 9.10: دُور بین، دُور دراز کے اجسام کو دیکھنے کے لیے رفلیکٹنگ پرزمز کا استعمال کرتی ہے۔

## سراب (Mirage)

کیا آپ نے کبھی سخت گرمی میں سفر کرتے ہوئے اپنے سامنے سڑک پر پانی کو دیکھا ہے؟ لیکن جب آپ وہاں پہنچتے ہیں تو سڑک مکمل طور پر خشک ہوتی ہے (شکل 9.12)۔ وہاں پانی بالکل نہیں تھا۔ جو آپ نے دیکھا وہ ایک سراب تھا۔

سراب (Mirage) دور دراز کے کسی جسم کا امیج ہوتا ہے جو ہمیں روشنی کی رفریکشن اور ٹوٹل انٹرنل رفلیکشن کی وجہ سے دکھائی دیتا ہے۔


بلندی پر موجود ہوا سڑک کے نزدیک ہوا کی نسبت ٹھنڈی ہوتی ہے۔ روشنی نسبتاً گرم ہوا میں پہنچ کر تیز رفتاری سے سفر کرتی ہے۔ روشنی کی شعاعیں ہوا کی ٹھنڈی تہوں سے گرم تہوں میں سے گزرتے ہوئے رفریکشن کی وجہ سے مڑتی ہیں۔ روشنی کی شعاعوں کے مسلسل مڑنے سے ٹوٹل انٹرنل رفلیکشن ہونے لگتی ہے اور یہ شعاعیں ہمیں پانی سے رفلیکٹ ہوتی ہوئی دکھائی دیتی ہیں۔ اس طرح ہم گرم سڑک پر سراب دیکھتے ہیں۔ صحرا میں سفر کرنے والے اکثر سراب کا مشاہدہ کرتے ہیں۔



شکل 9.12 ہم روشنی کی رفریکشن اور ٹوٹل انٹرنل رفلیکشن کی وجہ سے سراب دیکھتے ہیں۔

## مچھلی کا دائرہ نظر (Fish Eye View)

ہم پڑھ چکے ہیں کہ روشنی جب ایک میڈیم سے دوسرے میں سفر کرے تو اس کی رفتار تبدیل ہو جاتی ہے جو دو سطحوں کو جدا کرنے والی لائن پر روشنی کی رفلیکشن اور رفریکشن کا باعث بنتی ہے۔ روشنی جب پانی سے ہوا میں سفر کرے تو یہ عمود سے سطح کی طرف مڑ جائے گی۔ جب روشنی کا اینگل آف انیڈنس  $90^\circ$  سے بڑا ہو تو ساری روشنی پانی میں واپس رفلیکٹ ہو جاتی ہے (ٹوٹل انٹرنل رفلیکشن)۔ جب مچھلی اوپر دیکھتی ہے تو وہ اپنی اطراف اور تالاب کی سطح کا رفلیکٹڈ منظر (View) دیکھتی ہے، جبکہ سیدھا اوپر وہ رفریکشن کی وجہ سے بیرونی دنیا کا بھینچا ہوا منظر (Compressed View) دیکھتی ہے (شکل 9.13)۔




شکل 9.13: مچھلی اپنے اوپر پانی کو ٹوٹل انٹرنل رفلیکشن کی وجہ سے آئینے کی طرح دیکھتی ہے۔

شیشے کا کریٹیکل اینگل  $42^\circ$  ہے۔ ٹوٹل انٹرنل رفلیکشن، آپٹیکل فائبر (Optical Fibre) میں روشنی کے لمبے فاصلوں تک منتقل ہونے کو ممکن بناتی ہے۔ آپٹیکل فائبرز شیشے کے پتلے شفاف ریشے (Fibre) ہوتے ہیں جن میں روشنی ٹوٹل انٹرنل رفلیکشن کی وجہ سے سفر کرتی ہے۔ یہ فائبرز عام طور پر ٹیلی فون ٹرانسمیشن، ٹی وی کے پروگراموں اور کمپیوٹرز جیسے ذرائع ابلاغ میں استعمال ہوتے ہیں۔ ایک آپٹیکل فائبر بیک وقت ہزاروں فون کالز کو ایک جگہ سے دوسری جگہ لے جاسکتا ہے۔ آپٹیکل فائبرز کے طب اور صنعت میں دوسرے استعمالات تلاش کریں۔



### 9.8: روشنی کا انتشار (Dispersion of Light)



شکل 9.14: روشنی کا سپیکٹرم


سرخ  
نارنجی  
پیلا  
سبز  
آسمانی  
نیلا  
بنفشی

سورج کی روشنی اگرچہ مختلف رنگوں کا امتزاج ہے پھر بھی اسے اکثر سفید روشنی (White Light) کہتے ہیں۔ ہم قوس قزح (Rainbow) میں روشنی کے رنگ دیکھ سکتے ہیں۔ یہ رنگ، سرخ (Red)، نارنجی (Orange)، پیلا (Yellow)، سبز (Green)، آسمانی (Blue)، نیلا (Indigo) اور بنفشی (Violet) ہیں۔


ہم سفید روشنی کو پرمز میں سے گزار کر اس کے مختلف رنگوں کو الگ الگ کر سکتے ہیں۔ اس طرح حاصل ہونے والی ست رنگی پٹی، روشنی کا سپیکٹرم (Spectrum of Light) کہلاتی ہے۔ سفید روشنی کا اپنے ترکیبی رنگوں میں بٹنا، روشنی کا انتشار (Dispersion of Light) کہلاتا ہے شکل (9.14)۔

### 9.8.1: سفید روشنی کیوں منتشر ہوتی ہے؟ (Why does White Light get Dispersed?)

جب روشنی کی ایک کرن (Beam) پرمز میں داخل ہو تو سفید روشنی کے تمام رنگ مختلف زاویوں پر رفریکٹ ہو جاتے ہیں۔ اس سے سفید روشنی اپنے ترکیبی رنگوں میں بٹ جاتی ہے۔ سرخ روشنی سب سے کم مڑتی ہے۔ بنفشی روشنی سب سے زیادہ مڑتی اور سب سے بڑے زاویے پر رفریکٹ ہوتی ہے۔ اس طریقے سے، سفید روشنی اپنے ترکیبی رنگوں میں بٹتی ہے۔ جب اس سپیکٹرم (ست رنگی پٹی) کو دوبارہ ایک دوسری پرمز سے گزارا جائے تو سفید روشنی کی بیم حاصل ہوتی ہے جیسا کہ شکل 9.15 (ب) میں دکھایا گیا ہے۔



شکل 9.15 (ب)



شکل 9.15 (الف)

آپ کو ضرورت ہوگی: • ایک پرمز • ایک سفید کارڈ بورڈ (گتہ)

طریقہ کار


دھوپ کی ایک باریک کرن (Beam) اس طریقے سے پرمز کی ایک مستطیل سطح پر ڈالیں کہ پرمز کی دوسری جانب سفید گتے کی سکرین پر رنگوں کا سپیکٹرم بن جائے۔ نظر آنے والے روشنی کے رنگوں کی شناخت کریں۔ کون سا رنگ سب سے اوپر اور کون سا سب سے نیچے نظر آتا ہے؟

سفید روشنی سات رنگوں کا مجموعہ ہوتی ہے۔

آپ کو ضرورت ہوگی: • ایک گتہ • ڈوری

• مختلف رنگوں کے روغنی کاغذ (Glazed Papers)

طریقہ کار




- 1- ایک گول گتہ لیں۔ روشنی کے سات رنگوں جیسے برابر سائز کے روغنی کاغذوں کے ٹکڑے اس پر چپکائیں۔
- 2- گتے کے مرکز کے قریب دو سوراخ کریں۔ ان سوراخوں میں سے گزرا کر ڈوری کا بند حلقہ بنائیں۔ ڈوری کے بند حلقے کے دونوں سروں کو اپنے ہاتھوں میں پکڑ کر اسے تپل دیں (Twist)۔
- 3- ڈوری کو ڈھیلا کر کے اپنے ہاتھوں کو باری باری اندر اور باہر کھینچیں۔ یہ عمل بار بار دہرائیں۔ گتہ شکل میں دکھائے گئے طریقے سے گھومنے لگے گا۔ گھومتے ہوئے گتے کا بغور مشاہدہ کریں۔

سوچنے کی باتیں

- i- کیا آپ اب بھی گتے پر مختلف رنگ دیکھ سکتے ہیں؟
- ii- گھومتے ہوئے گتے میں آپ کون سا رنگ دیکھتے ہیں؟

قوس قزح کی بناوٹ (Rainbow Formation)

قوس قزح، روشنی کی رفریکشن، انٹرنار اور ٹوٹل انٹرنل رفلیکشن کا ایک قدرتی مظاہرہ ہے۔ جب سورج کی سفید روشنی، بارش کے بعد ہوا میں معلق ننھے قطرہوں میں سے گزرتی ہے تو قوس قزح (Rainbow) نمودار ہو سکتی ہے۔ ہوا میں بارش کے قطرے تھکی پرمز کی طرح کام کرتے ہیں۔ وہ سورج کی روشنی کو رفریکٹ اور رفلیکٹ کر کے اسے مختلف رنگوں میں بانٹ دیتے ہیں۔ قوس قزح کے رنگوں کی ترتیب پرمز سے بننے والے سپیکٹرم جیسی ہی ہوتی ہے۔ چونکہ سرخ رنگ سب سے کم اور بنفشی رنگ سب سے زیادہ اپنے اصل راستے سے ہوتا ہے لہذا قوس قزح میں سرخ رنگ سب سے اوپر اور بنفشی رنگ سب سے نیچے دکھائی دیتا ہے۔ روشنی کے باقی تمام رنگ ان کے درمیان نظر آتے ہیں (شکل 9.16)۔



شکل 9.16: سورج کی روشنی، بارش کے قطرہوں سے رفریکٹ اور مکمل طور پر رفلیکٹ ہو کر قوس قزح بناتی ہے۔



## کیا آپ جانتے ہیں؟

- ہم تو س قزح کو صرف اُس وقت اپنے سامنے دیکھ سکتے ہیں جب سورج ہماری پشت پر چمک رہا ہو۔
- تو س قزح میں عموماً سفید روشنی کے ساتوں رنگ نظر آتے ہیں۔

## مزید سوچیے!

ہم اکثر بارش طوفانوں میں تو س قزح کیوں نہیں دیکھ پاتے؟



## تو س قزح کو دیکھنا

## سرگرمی 9.5



آپ کو ضرورت ہوگی

- ایک روشن دن
- پانی کا چھڑکاؤ کرتا ہوا پائپ

طریقہ کار

- 1- اپنی پشت سورج کی طرف کر کے کھڑے ہو جائیں۔
- 2- پائپ سے پانی کا چھڑکاؤ کریں (اپنے انگوٹھے کو پائپ کے سرے پر رکھیں تاکہ چھڑکاؤ کا تاثر پیدا ہو)۔
- 3- کسی سیاہ بیگ گراؤنڈ (گھاس یا دیوار) کے مخالف چھڑکاؤ کو دیکھیں۔


◀ کیا آپ چھڑکتے ہوئے پانی کے قطروں میں تو س قزح دیکھ سکتے ہیں؟ ▶ ان رنگوں کی نیچے سے اوپر کی طرف ترتیب کیا ہے؟

## 9.9: روشنی کے رنگ (Colours of Light)

فوٹو گرافی اور تھیٹر کی روشنیوں (Theater Lightings) میں روشنی کے مختلف رنگوں کے ساتھ کام کرنے والے لوگوں کو ضرور علم ہونا چاہیے کہ چند بنیادی رنگوں سے کئی رنگوں کی روشنیاں کیسے پیدا کی جاسکتی ہیں۔ کوئی بھی دوسرا رنگ بنانے کے لیے روشنی کے استعمال ہونے والے رنگ، بنیادی رنگ (Primary Colours) کہلاتے ہیں۔ یہ سرخ، آسمانی اور سبز ہیں۔ ہم تینوں بنیادی رنگوں کی روشنی ملا کر سفید روشنی حاصل کر سکتے ہیں۔

سرخ + آسمانی + سبز = سفید

کوئی سے دو بنیادی رنگ برابر مقدار میں ملائیں تو وہ ثانوی رنگ (Secondary Colour) پیدا کرتے ہیں۔ نیلگوں (Cyan)، پیلا (Yellow) اور قرمزی (Magenta) ثانوی رنگ ہیں۔ ایک رنگین ٹیلی وژن رنگوں کے مختلف امتزاج (Combinations) استعمال کرتا ہے۔



سرخ + سبز = پیلا


سرخ + آسمانی = نیلا

آسمانی + سبز = قرمزی

ہم بنیادی اور ثانوی رنگوں کو ملا کر روشنی کے دوسرے رنگ حاصل کر سکتے ہیں۔

شکل 9.17: سرخ، آسمانی اور سبز روشنی کے بنیادی رنگ ہیں۔





آپ کو ضرورت ہوگی  
• تین عدد نارچ  
• سرخ، آسمانی اور سبز سیلوفین پیپرز (Cellophane Papers)

طریقہ کار

- 1- تین عدد نارچ لیں۔ ایک نارچ کے شیشے پر سبز رنگ کا سیلوفین پیپر لگائیں۔ دوسری پر آسمانی اور تیسری پر سرخ سیلوفین پیپر لگائیں۔
- 3- ایک سفید سکرین پر مختلف رنگوں کی روشنیاں اس طرح پھینکیں کہ ایک رنگ کی روشنی دوسرے پر گرتی ہو۔

رنگوں کے ملنے کا مشاہدہ کریں اور جدول (Table) پُر کریں۔

سکرین پر چھینکے جانے والے روشنی کے رنگ	سکرین پر ظاہر ہونے والے رنگ
سرخ + آسمانی	
سبز + آسمانی	
سبز + سرخ	
سرخ + سبز + آسمانی	

## 9.10: اجسام کے رنگ (Colours of Objects)

جب سفید روشنی غیر متور (Non-luminous) اجسام پر پڑتی ہے تو وہ کچھ رنگوں کو رفلیکٹ اور دوسرے تمام رنگوں کو جذب کر لیتے ہیں۔ کسی جسم کا رنگ، روشنی کا وہ رنگ ہوتا ہے جسے وہ رفلیکٹ کرتا ہے۔



ایک سرخ جسم، اس لیے سرخ دکھائی دیتا ہے کہ وہ روشنی کا سرخ رنگ رفلیکٹ کرتا اور دوسرے تمام رنگ جذب کر لیتا ہے (شکل 9.18)۔

ہمارے صحن کی گھاس ہمیں اس لیے سبز نظر آتی ہے کہ وہ سبز روشنی کو ہماری آنکھوں کی طرف رفلیکٹ کرتی ہے۔ آسمانی رنگ کی کارہمیں آسمانی رنگ کی کیوں نظر آتی ہے؟

جب روشنی کے سارے رنگ ہماری آنکھوں میں رفلیکٹ ہوں تو جسم سفید (White) نظر آتا ہے اور جب روشنی کے تمام رنگ جسم جذب کر لے تو وہ سیاہ (Black) نظر آتا ہے۔

شکل 9.18: اس گلاب کی پتیاں اس لیے سرخ نظر آتی ہیں کہ وہ سرخ روشنی رفلیکٹ کرتی ہیں۔ پتے اس لیے سبز نظر آتے ہیں کہ وہ سبز روشنی رفلیکٹ کرتے ہیں۔

سیاہ رنگ کے اجسام کسی قسم کی روشنی رفلیکٹ نہیں کرتے۔ بنیادی رنگوں کے علاوہ دوسرے رنگوں کے اجسام رنگوں کے مکسر رفلیکٹ کرتے ہیں۔

مزید سوچیے!

سیاہ یا کالا نظر آنے والا جسم کون سے رنگ رفلیکٹ کرتا ہے؟

## اہم نکات

- ◀ جب روشنی ایک شفاف میڈیم سے دوسرے میں داخل ہو تو اس کی رفتار تبدیل ہوتی ہے اور وہ مڑ جاتی ہے۔ روشنی کا اس طرح مڑنا، روشنی کی رفریکشن کہلاتا ہے۔
- ◀ رفریکشن ہماری آنکھوں میں امیج (Image) اور قوس قزح کے بننے کا باعث ہے۔
- ◀ روشنی جب ایک پرزم میں سے گزرے تو وہ رفریکٹ ہو کر کسی زاویہ پر مڑ جاتی ہے۔ پرزم روشنی کو اس کے ترکیبی رنگوں میں بانٹ سکتی ہیں۔
- ◀ سرخ، نارنجی، پیلا، سبز، آسمانی، نیلا اور بنفشی روشنی کے ترکیبی رنگ ہیں۔
- ◀ روشنی کے ساتھ رنگوں کی پٹی، روشنی کا سپیکٹرم کہلاتی ہے۔
- ◀ ایک قوس قزح ڈسک میں روشنی کے تمام ساتھ رنگ ہوتے ہیں۔ جب یہ گھومتی ہے تو سفید ڈسک دکھائی دیتی ہے۔
- ◀ سرخ، آسمانی اور سبز، روشنی کے تین بنیادی رنگ ہیں۔ بنیادی رنگ مل کر روشنی کے ثانوی رنگ بناتے ہیں۔
- ◀ کسی جسم کا رنگ، روشنی کا وہ رنگ ہوتا ہے جسے وہ رفلیکٹ کرتا ہے۔ سرخ پھول، سرخ رنگ رفلیکٹ کر کے سرخ نظر آتا ہے۔ سفید سطح روشنی کے تمام رنگ رفلیکٹ کر کے سفید نظر آتی ہے۔ سیاہ سطح کوئی رنگ رفلیکٹ نہیں کرتی۔




## سوالات

### 1- درست اصطلاح تحریر کر کے نیچے دیا گیا ہر فقرہ مکمل کریں۔

- i- ہزاروں فون کا لٹوکو ایک جگہ سے دوسری جگہ لے جاسکتے ہیں
- ii- ایک میڈیم سے دوسرے میں داخل ہوتے ہوئے روشنی کا مڑنا
- iii- وہ اینگل آف انسیدنس جس پر زیادہ سے زیادہ رفریکشن ہو
- iv- خلاء میں روشنی کی رفتار کی دوسرے میڈیم میں روشنی کی رفتار سے نسبت
- v- سفید روشنی کا اپنے ترکیبی رنگوں میں بٹنا

### 2- درج ذیل میں درست جواب پر دائرہ لگائیں۔

- i- جب روشنی کی ایک شعاع کسی زاویہ پر ایک میڈیم سے دوسرے میں داخل ہو تو:
  - (الف) رفلیکشن ہوتی ہے
  - (ب) رفریکشن ہوتی ہے
  - (ج) رفریکشن نہیں ہوتی
  - (د) رفلیکشن نہیں ہوتی
- ii- درج ذیل اجسام میں سے کون روشنی رفریکٹ نہیں کرتا؟
  - (الف) مائیکروسکوپ
  - (ب) مگنٹک شیشہ
  - (ج) کیمرہ
  - (د) آئینہ
- iii- سفید روشنی کا اپنے ترکیبی رنگوں میں بٹنا:
  - (الف) روشنی کا انتشار
  - (ب) روشنی کی رفلیکشن
  - (ج) ٹوٹل انٹرنل رفلیکشن
  - (د) سراب
- iv- روشنی کی ایک شعاع شیشے کے ایک مستطیلی ٹکڑے (بلاک) کے ایک طرف کسی زاویہ پر ٹکراتی ہے۔ کونسی ڈایا گرام روشنی کی شعاع کے درست راستے کو ظاہر کرتی ہے؟
  - (الف)
  - (ب)
  - (ج)
  - (د)



- v ہمیں سراب نظر آنے کی وجہ ہے:  
 (الف) روشنی کی رفلکشن  
 (ب) ٹوٹل انٹرنل رفلکشن اور روشنی کی رفریکشن  
 (ج) انتشار  
 (د) روشنی کی رفریکشن
- vi کسی پیالے کے کنارے کے پیچھے چھپا سگد، اس میں پانی ڈالنے سے دکھائی دینے لگتا ہے۔ اس کی وجہ ہے:  
 (الف) روشنی کی رفلکشن  
 (ب) روشنی کی رفریکشن  
 (ج) ٹوٹل انٹرنل رفلکشن  
 (د) روشنی کا انتشار

### -3 مختصر جوابات دیں۔


- i جب روشنی شیشے سے ہوا میں کسی زاویہ پر داخل ہو تو کیا ہوتا ہے؟
- ii رفریکٹو انڈیکس کیا ہے؟
- iii ہم پانی کے رفریکٹو انڈیکس کی قیمت کیسے معلوم کر سکتے ہیں؟
- iv جب روشنی کے بنیادی رنگ برابر تناسب سے ملائے جائیں تو کیا ہوتا ہے؟
- v ہم مختلف اجسام کے رنگ کیونکر دیکھتے ہیں؟
- vi کرسٹیکل اینگل کی تعریف کریں۔
- vii رفریکشن کے قوانین بیان کریں۔

-4 روشنی کی رفریکشن کی تعریف کریں۔ رفریکشن کے اثرات مثالوں سے بیان کریں۔

-5 ٹوٹل انٹرنل رفلکشن کی تعریف کریں۔ سراب کے مظہر کی وضاحت کریں۔

-6 روشنی کا انتشار کیا ہے؟ سفید روشنی کیونکر منتشر ہوتی ہے؟

-7 نیچے دی گئی ڈیاگرام میں نظر آنے والے مظہر کی وضاحت کریں۔



مزید معلومات کے لیے وزٹ (Visit) کریں۔

- [www.school-for-champion.com/science/light\\_dispersion.html](http://www.school-for-champion.com/science/light_dispersion.html)
- <http://www.slideshare.net/Sciencetutors/light-dispersion-spectrumrefraction-reflection-presentation>

کمپیوٹر لنکس